
Vakratunda Stuti Brahmakrita

ಬ್ರಹ್ಮಕೃತಾ ವಕ್ರತುಂಡಸ್ತುತಿಃ

Document Information



Text title : Vakratunda Stuti Brahmakrita

File name : vakratuNDastutiHbrahmakRRita.itx

Category : ganesha, mudgalapurANA, stuti

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM prathamaH khaNDaH | adhyAyaH 41 | 1.41 1-22||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 5, 2024

sanskritdocuments.org



ಬ್ರಹ್ಮಕೃತಾ ವಕ್ರತುಂಡಸ್ತುತಿಃ



.. ಶ್ರೀಗಣೇಶಾಯ ನಮಃ ..

ಬ್ರಹ್ಮೋವಾಚ .

ನಮಸ್ತೇ ವಕ್ರತುಂಡಾಯ ಗಣೇಶಾಯ ಮಹಾತ್ಮನೇ .

ಅನಂತಾನಂತಪಾರಾಯ ವಿಘ್ನೇಶಾಯ ನಮೋ ನಮಃ .. 1..

ನಮೋ ಭಕ್ತಿಪ್ರಿಯಾಯೈವ ಭಕ್ತಸಂರಕ್ಷಕಾಯ ತೇ .

ಅಭಕ್ತಕಾಮನಾಶಾಯ ಸರ್ವದಾತ್ರೇ ನಮೋ ನಮಃ .. 2..

ನಿರ್ಗುಣಾಯ ನಿರೂಪಾಯ ನಿರ್ಮಲಾಯ ಗುಣಾತ್ಮನೇ .

ಅನಂತಾನನಧಾರಾಯ ಸಿಂಹವಾಹಾಯ ತೇ ನಮಃ .. 3..

ಅನಾದಿರೂಪಕಾಯೈವ ನಮಃ ಸರ್ವಪ್ರಿಯಂಕರ .

ವೇದಾಂತವೇದ್ಯದೇಹಾಯ ಗಜವಕ್ತ್ರಾಯ ತೇ ನಮಃ .. 4..

ಅನಂತೋದರಸಂಸ್ಥಾಯ ನಾನಾಭೋಗಕರಾಯ ತೇ .

ಮಾಯಾಧಾರಾಯ ಮಾಯಾಯಾ ಮೋಹಕಾಯ ನಮೋ ನಮಃ .. 5..

ಅಮೇಯಶಕ್ತಯೇ ತುಭ್ಯಮನಾಧಾರಾಯ ದಂಷ್ಟ್ರಿಣೇ .

ಚತುರ್ಬಾಹುಯುತಾಯೈವ ಸ್ವಾನಂದಪತಯೇ ನಮಃ .. 6..

ಸಿದ್ಧಿಬುದ್ಧಿಪ್ರದಾಯೈವ ಸಿದ್ಧಿಬುದ್ಧಿಧರಾಯ ಚ .

ಬ್ರಹ್ಮಭೂತಾಯ ದೇವಾಯ ವಿಘ್ನಹರ್ತ್ರೇ ನಮೋಽಸ್ತು ತೇ .. 7..

ವಕ್ರತುಂಡ ಪ್ರಸನ್ನಸ್ವಂ ಮಹ್ಯಂ ದೇಹಿ ತದಾನಘ .

ತ್ವದೀಯಾಮಚಲಾಂ ಭಕ್ತಿಂ ಯಯಾ ಬಂಧೋ ನ ವಿದ್ಯತೇ .. 8..

ತ್ವದಾಜ್ಞಯಾ ಪ್ರವೃತ್ತೋಽಹಂ ತತ್ರ ಸಾಮರ್ಥ್ಯಮದ್ಭೂತಂ .

ಸೃಷ್ಟೌ ದೇಹಿ ಗಣಾಧೀಶ ವಿಘ್ನಹೀನಂ ಚ ಮೇ ಸದಾ .. 9..

ಅಹಂ ಸೃಷ್ಟೌ ಚ ಸರ್ವೇಷಾಂ ತ್ವಯಾ ಪ್ರೋಕ್ಷೋ ಗಜಾನನ .

ಅತಸ್ತ್ವಂ ಪುತ್ರಭಾವೇನ ಗೃಹೇ ಮೇ ತಿಷ್ಠ ಮಾಯಯಾ .. 10..

ತ್ವಂ ಸಾಕ್ಷಾದ್ಬ್ರಹ್ಮಭೂತಶ್ಚೇದ್ಯದಿ ಪುತ್ರೋ ಭವಿಷ್ಯಸಿ .

ತದಾಹಂ ಬಂಧನಾನ್ಮುಕ್ತೋ ಭವಿಷ್ಯಾಮಿ ಚ ರಾಜಸಾತ್ .. 11..

ತವ ಮಾತಾ ಪಿತಾ ಸ್ವಾಮಿನ್ ಬಂಧಯುಕ್ತೌ ಕೃತೌ ಯದಿ .

ತದಾ ವೇದಾದಿಕಂ ಸರ್ವಂ ಮಿಥ್ಯಾಭೂತಂ ಭವಿಷ್ಯತಿ .. 12..

ನಾಮಗ್ರಹಣಮಾತ್ರೇಣ ಬ್ರಹ್ಮಭೂಯಪ್ರದೋ ಭವಾನ್ .
 ಕಿಂ ಪುನಃ ಪುತ್ರಭಾವೇನ ತ್ವಂ ಚೇತ್ ಸ್ಥಾಸ್ಯಸಿ ಮೇ ಗೃಹೇ .. 13..
 ಅನ್ಯಚ್ಚ ಲಾಲನಂ ಕುರ್ಯಾಂ ಸೇವನಂ ಪೂಜನಂ ತಥಾ .
 ನಿರಂತರಂ ಪ್ರಪಶ್ಯೇಯಂ ಭವೇಯಮತುಲಸ್ತತಃ .. 14..
 ಬ್ರಹ್ಮಣೋ ವಚನಂ ತಸ್ಯ ಶ್ರುತ್ವಾ ಗಣಪತಿಃ ಸ್ವಯಂ .
 ಜಗಾದ ತಂ ಮಹಾಭಾಗಂ ಹರ್ಷಯನ್ ಸರ್ವಭಾವವಿತ್ .. 15..
 (ಫಲಶ್ರುತಿಃ)

ವಕ್ರತುಂಡ ಉವಾಚ .
 ತ್ವಯಾ ಯತ್ ಪ್ರಾರ್ಥಿತಂ ಬ್ರಹ್ಮನ್ ತದಸ್ತು ಸಕಲಂ ಕಿಲ .
 ಸೃಷ್ಟಿಕೃತ್ಪ್ರಸಾಮರ್ಥ್ಯಮದ್ಭೂತಂ ತೇ ಭವಿಷ್ಯತಿ .. 16..
 ನಿರ್ವಿಘ್ನಂ ಸರ್ವಕಾರ್ಯೇಷು ಮತ್ಸ್ಮೃತ್ಯಾ ಪ್ರಭವಿಷ್ಯತಿ .
 ಯಂ ಯಮಿಚ್ಛಸಿ ತಂ ತಂ ತ್ವಂ ಕಾಮಂ ಪ್ರಾಪ್ಸ್ಯಸಿ ಸರ್ವದಾ .. 17..
 ತವ ಪುತ್ರೋ ಭವಿಷ್ಯಾಮಿ ತಾರಕೋ ಮಾಯಯಾಂಶತಃ .
 ವಾಂಛಿತಂ ಪೂರಯಿಷ್ಯಾಮಿ ಭಕ್ತಿಭಾವೇನ ತೋಷಿತಃ .. 18..
 ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವದಂ ಪ್ರಭವಿಷ್ಯತಿ .
 ಮಮ ಪ್ರೀತಿಕರಂ ಬ್ರಹ್ಮನ್ ಬ್ರಹ್ಮಭೂಯಪ್ರದಂ ತಥಾ .. 19..
 ಇತ್ಯುಕ್ತ್ವಾಂತರ್ದಧೇ ದಕ್ಷ ವಕ್ರತುಂಡಃ ಪ್ರತಾಪವಾನ್ .
 ಬ್ರಹ್ಮಾಪಿ ವಿಮನಾ ಭೂತ್ವಾ ತತ್ರ ವೈ ಸಂಸ್ಥಿತೋಽಭವತ್ .. 20..
 ವಕ್ರತುಂಡಪ್ರಸಾದೇನ ನಿರ್ಮಮೇ ಸಕಲಂ ಜಗತ್ .
 ಚರಾಚರಮಯಂ ಸರ್ವಂ ಯಥಾಯೋಗ್ಯಂ ಚಕಾರ ಹ .. 21..
 ಸೃಷ್ಟ್ವಾ ತ್ರಿಭುವನಂ ಸರ್ವಂ ಕೃತಕೃತ್ಯ ಇವಾಽಭವತ್ .
 ಸ್ಥಿತಃ ಸ್ವಸುಖನಿಷ್ಠಃ ಸನ್ ವಕ್ರತುಂಡಂ ಸ ಸಂಸ್ಮರನ್ .. 22..
 ಇತಿ ಬ್ರಹ್ಮಕೃತಾ ವಕ್ರತುಂಡಸ್ತುತಿಃ ಸಂಪೂರ್ಣಾ ..

- .. ಮುದ್ಗಲಪುರಾಣಂ ಪ್ರಥಮಃ ಖಂಡಃ . ಅಧ್ಯಾಯಃ 41 . 1.41 1-22..
 - .. mudgalapurANaM prathamaH khaNDaH . adhyAyaH 41 . 1.41 1-22..

Proofread by Yash Khasbage, Preeti Bhandare

Please send corrections to sanskrit@cheerful.com

